



**Attorney-General and Minister for Economy, Public Enterprises,
Civil Service and Communications**

P.O. Box 2213, Government Buildings, Suva, Republic of Fiji
Telephone: +679 330 9866 Fax: +679 331 0807 E-mail: info.ag@govnet.gov.fj

18 ni Evereli, 2018

Bula vinaka

NA SOLI SEA NI ENERGY FIJI LIMITED

Ena vukuna na turaga na Paraiminisita ko Rear Admiral (Retired) Hon. Josia Voreqe Bainimarama kei na Matanitu ko Viti ('Matanitu'), sa ka ni marau me vakaraitaki yani ni sa soli vei kemuni na Sea Sega ni Veidigitaki ni Energy Fiji Limited ('Kabani' se 'EFL'), sa sosomitaka na Fiji Electricity Authority ('FEA') ka sega ni saumi.

E sala vata kei na sasaga ni Matanitu me kauta mai ki Viti na veiqaravi vou ka uasivi ni noda vuravura, sa vakayacora kina na Matanitu na veiveisau ena tabana ni ivurevure ni kaukauwa e Viti. Na veiveisau oqo ena rawa kina vei Viti me vakayagataki ira na kenadau ena noda vuravura ena tabana ni livaliva ka rawati talega kina takete balavu ni tabana ni ivurevure ni livaliva (me vaka na kena rawati na ivurevure ni livaliva savasava, dei ka sau rawarawa).

Sa vakatura talega na Matanitu me solia e 5 na pasede mai na tubu ni Kabani ki vei ira na lewei Viti e ganiti ira me tiki ni veisau vou oqo. Ena rawa ni dua na nomu sea ena kabani ka tiko ena bilioni na dola na iasu ni kena iyau tudei, oya kevaka e tiko nomu akauade ni livaliva ena FEA ena ika 16 ni Evereli 2018 ka ko lewe ni vanua ka vakaitikotiko e Viti.

Ko ira na ciqoma tiko na veivuke ena ruku ni Electricity Subsidy Scheme ena soli vei ira e 250 na sea, ka soli vei ira era sega ni tiko ena scheme oya e 150 na sea. Ko ira era qai vakaakaude ni livaliva e muri ena rawa talega ni ra kerea na sea mai na trustee me yacova ni sa soli oti kece na sea.

Ko kemuni na itaukei ni sea ko ni na wase talega ena kena tubu. Sa kena ibalebale ni gauna ga e rawa tubu kina na EFL sa saumi sara ga vakadodonu na ilavo kina nomuni taga. Kena ikuri ni ko ni na wase talega ena tubu ni iyau ni kabani.

Ena rawa talega vei kemuni na vakasea mo ni vakaitavi ena makete ni sea ena gauna e tabaki kina na sea ena South Pacific Stock Exchange ('SPSE'). E namaki me tabaki na sea e kea ni bera na ika 31 ni Maji 2020 vakavo walega ke veisautaka na tiki ni siga oya na kena Daireketa. Ni sa yaco oti oya sa na qai rawa vei ira na itaukei ni sea sega ni veidigitaki me ra volia se volitaka na nodra sea ena SPSE.

Ko ni sa sureti kece na lewei Viti mo ni kerea yani na Sea Sega ni Veidigitaki ena nomuni vakalewena na kena fomu ni ivola kerekere ka tabaki tiko ena Annexure A. Na ivola kerekere kece me ciqomi ni bera na 4pm (gauna e Viti) ena ika 29 ni Me 2018. E rawa ni vakau mai na ivola kerekere ena kena vakayagataki na veisala oqo:

- (a) ena <http://efl.com.fj/shares/apply-now>;
- (b) email kina shares@efl.com.fj;
- (c) se vakauta ena posi kina "Share Offer, Energy Fiji Limited, Private Mail Bag, Suva"; se
- (d) solia yani nomu ivola kerekere kina dua na vanua ni veiqaravi ena vakarautaka na EFL.

Sa vakarautaka na Matanitu na itukutuku mata ilalai ('ivola ni soli sea') vakamatataki kina na kabani oqo kei na veika mo ni vakamura na itaukei ni Sea Sega ni Veidigitaki. E rawa ni o raica ena <http://efl.com.fj/shares/offer-letter.pdf>. Sa tiko talega e vica na kena ilavelave ka rawa ni soli ke kerei yani.

Kena ikuri, ena tiko e dua na naba ni talevoni sega ni saumi naba 1333 ka kena inaki me na saumi kina na vakatataro eso baleta na soli sea oqo, se rawa talega ni ko sikova e dua na vanua ni veiqaravi ni EFL kana tabaki tiko ena website ni EFL, na Facebook ni Matanitu, na Facebook ni EFL ka kacivaki talega ena siteseni ni retio.

Ko ni sa kerei vakabibi mo ni dikeva vinaka na ivola ni soli sea oqo ni bera ni ko vakacavara na nomu ivola kerekere ni kere Sea Sega ni Veidigitaki.

Ko ni sa vakauqeti na lewei Viti mo ni ciqoma na veisureti ni sea soli wale oqo. Oqo na nomu madigi mo dua na itaukei ni sea ena dua na kabani ni Viti ka vakavotavota ena gauna vinaka ni rawaka ni Energy Fiji Limited.

Vinaka vakalevu.

Hon. Aiyaz Sayed-Khaiyum
Attorney-General and Minister for Economy, Public Enterprises,
Civil Service and Communications